



मेरा मनना है कि यहां सोने की खदान है लेकिन फिलहाल इसकी पूरी तरह से खोज, दोहन और प्रोत्साहन नहीं हुआ है।  
- आर्सेन वेंगर

फीफा के वैश्विक फुटबॉल विकास प्रमुख, एआईएफएफ के मुख्यालय फुटबॉल हाउस का दौरा करते हुए।



## खेल जगत

### आज का खिलाड़ी



रक्षित दवे  
चेन्नई के 15 वर्षीय रक्षित श्रीहरी दवे प्रतिष्ठित आईडेमिटस एशिया टैलेंट कप 2024 में भारत का प्रतिनिधित्व करेंगे। होण्डा मोटरसाइकिल एण्ड स्पोर्ट्स इंडिया ने मंगलवार को एक बयान जारी कर यह घोषणा की। रक्षित दवे ने एशिया-ओशिनिया के विभिन्न देशों के

क्या आप जानते हैं?... अपने टेस्ट जीवन की पहली श्रृंखला में सर्वाधिक रन बनाने का रिकॉर्ड भारत के सुनील गावस्कर के नाम है। गावस्कर ने 1970-71 में वेस्टइंडीज के खिलाफ 774 रन बनाये।

# दक्षिण अफ्रीका दौरे पर भारत के तीन कप्तान टी-20 की सूर्यकुमार यादव, वनडे की केएल राहुल और टेस्ट टीम की रोहित शर्मा कमान संभालेंगे

नई दिल्ली, 30 नवंबर। साउथ अफ्रीका दौरे के लिए तीनों फॉर्मेट में भारतीय टीम का ऐलान कर दिया गया है। हर फॉर्मेट में अलग कप्तान टीम को कमान संभालेंगे। टी-20 में सूर्यकुमार यादव, वनडे में केएल राहुल और टेस्ट में रोहित शर्मा कप्तानी करेंगे।

माना जा रहा था कि रोहित शर्मा को टी-20 टीम को कप्तानी भी दी जाएगी। हालांकि, रोहित ने टी-20 और वनडे दोनों टीमों से खुद को अलग रखा है। विराट कोहली भी इन दोनों सीरीज में नहीं खेलेंगे। 10 दिसंबर से शुरू होने जा रहे इस दौरे पर टीम इंडिया को 3 टी-20, 3 वनडे और 2 टेस्ट मैचों की सीरीज खेलनी है। इस दौरे के लिए टीम 6 दिसंबर को खाना होगी। अनुभवी बल्लेबाज विराट कोहली को दौरे की टी-20 और वनडे सीरीज के लिए आराम दिया गया है। उन्होंने खुद इन दो सीरीज से ब्रेक मांगा था।



टी-20 टीम: सूर्यकुमार यादव (कप्तान), तिलक वर्मा, रिकू सिंह, श्रेयस अय्यर, ईशान किशन यशस्वी जायसवाल, शुभमन गिल, ऋतुराज गायकवाड, (विकेटकीपर), जितेश शर्मा (विकेटकीपर), रवींद्र

जडेजा (उपकप्तान), वांशिंगटन सुंदर, रवि बिश्नोई, कुलदीप यादव, अशदीप सिंह, मोहम्मद सिराज, मुकेश कुमार और दीपक चाहर।

वनडे टीम: केएल राहुल (कप्तान), ऋतुराज गायकवाड, साई सुदर्शन, तिलक वर्मा, रजत पाटीदार, रिकू सिंह, श्रेयस अय्यर, संजु सैमसन (विकेटकीपर), अक्षर पटेल, वांशिंगटन सुंदर, कुलदीप यादव, युजवेंद्र चहल, मुकेश कुमार, आवेश खान, अशदीप सिंह और दीपक चाहर।

टेस्ट टीम: रोहित शर्मा (कप्तान), शुभमन गिल, यशस्वी जायसवाल, विराट कोहली, श्रेयस अय्यर, ऋतुराज गायकवाड, ईशान किशन (विकेटकीपर), केएल राहुल (विकेटकीपर), रविचंद्रन अश्विन, रवींद्र जडेजा, शार्दूल ठाकुर, मोहम्मद सिराज, मुकेश कुमार, मोहम्मद शमी, जसप्रीत बुमराह (उप कप्तान) और प्रसिद्ध कृष्णा।

### शान मसूद को पीसीबी ने बी श्रेणी में किया अपग्रेड

कराची, 30 नवंबर। नवनिर्वाचित टेस्ट कप्तान शान मसूद को पाकिस्तान क्रिकेट बोर्ड (पीसीबी) ने श्रेणी डी से अपग्रेड करके बी में दिया गया है। मसूद ने हाल ही में बाबर आजम की पाकिस्तान की टीम का कप्तान बनाया गया और वह 14 दिसंबर से ऑस्ट्रेलिया के खिलाफ शुरू होने वाली तीन मैचों की श्रृंखला में पाकिस्तान की टीम की अगुवाई करेंगे। आईसीसी की रिपोर्ट में कहा गया है कि यह फैसला बोर्ड की नीति के अनुरूप लिया गया है जिसके तहत अगर ए या बी श्रेणीयों से नीचे के केंद्रीय अनुबंधित खिलाड़ी को कप्तान नियुक्त किया जाता है तो उनके अनुबंध को उनके कार्यकाल के लिए श्रेणी बी में अपग्रेड किया जाना चाहिए। बाएं हाथ के शीर्ष क्रम के बल्लेबाज को हाल ही में पूर्णकालिक कप्तान बनाया गया है। उन्होंने 30 टेस्ट मैचों में 28.5 की औसत से 1597 रन बनाए हैं, जिसमें उनके नाम चार शतक भी शामिल हैं। जुलाई में श्रीलंका को सीरीज में 2-0 से हराकर पाकिस्तान वर्तमान में विश्व टेस्ट चैंपियनशिप तालिका में नंबर एक पर है। पहला टेस्ट 14 से 18 दिसंबर तक पर्थ में शुरू होगा उसके बाद 26 दिसंबर से मेलबर्न में खेला जायेगा और तीन से सात जनवरी के दौरान सिडनी में तीसरे टेस्ट के साथ श्रृंखला समाप्त होगी।

### पाकिस्तान ने जूनियर हॉकी विश्व कप 2023 के लिए टीम की घोषणा की

इस्लामाबाद, 30 नवंबर। पाकिस्तान हॉकी महासंघ (पीएचएफ) ने अगले महीने मलेशिया में होने वाले जूनियर हॉकी विश्वकप के लिए पुरुष राष्ट्रीय हॉकी टीम की घोषणा की है। पीएचएफ के मुख्य चयनकर्ता आसिफ बाजवा ने बुधवार को पांच से 16 दिसंबर तक होने वाले टूर्नामेंट के लिए 18 सदस्यीय टीम की घोषणा की। इस अक्सर पर बाजवा ने कहा कि हनान शाहिद कप्तान के रूप में टीम का नेतृत्व करेंगे, जबकि रोलेट ओल्टामेंग टीम के मुख्य कोच होंगे। टूर्नामेंट में भाग लेने वाली टीमों इस प्रकार हैं:- अर्जेंटीना, ऑस्ट्रेलिया, बेल्जियम, कनाडा, चिली, मिश्र, फ्रांस, जर्मनी, भारत, दक्षिण कोरिया, मलेशिया, नीदरलैंड, न्यूजीलैंड, पाकिस्तान, दक्षिण अफ्रीका और स्पेन हैं। टीमों को चार समूहों में बांटा गया है जिसमें पाकिस्तान को बेल्जियम, नीदरलैंड और न्यूजीलैंड के साथ ग्रुप डी में रखा गया है। पाकिस्तान सात दिसंबर को अपना पहला मैच न्यूजीलैंड के खिलाफ खेलेगा।

### केरला ब्लास्टर्स एफसी और चेन्नईयन एफसी के बीच मुकाबला ड्रॉ

कोच्चि, 30 नवंबर। केरला ब्लास्टर्स एफसी और चेन्नईयन एफसी के बीच इंडियन सुपर लीग का एक रोमांचक मुकाबला 3-3 पर ड्रा रहा। सुबवार की रात जवाहरलाल नेहरू स्टेडियम में इंडियन सुपर लीग के खेले गये मुकाबले में चेन्नईयन एफसी के रहस्यमयी अली ने मैच 54 सेकंड में आईएसएल इतिहास का छठा सबसे तेज गोल करके खेल की शुरुआत की।



### वेन स्टोक्स के घुटने की सर्जरी हुई आईपीएल 2024 में नहीं खेलेंगे

इंग्लैंड, 30 नवंबर। इंग्लैंड के ऑलराउंडर वेन स्टोक्स के घुटने की सर्जरी हो गई है। स्टोक्स ने बुधवार, 29 नवंबर को सोशल मीडिया पर अपनी एक फोटो पोस्ट कर इसकी जानकारी दी। पोस्ट में उन्होंने बताया है कि उनकी सर्जरी हो गई है और अब उनका रिहैब शुरू होगा। फोटो में वो एक हॉस्पिटल के सामने बैसाखी के सहारे खड़े हैं। स्टोक्स को लंबे समय से घुटने की समस्या थी। इस वजह से वो आईपीएल 2023 के कई मैच भी नहीं खेल सके थे। उनके बाएं घुटने में क्रोनिक टेंडोनाइटिस की समस्या थी। इंग्लैंड के टेस्ट कप्तान को रिकवरी में 6 से 7 हफ्ते का समय लग सकता है। माना जा रहा है कि वह भारत दौरे तक फिट हो जाएंगे। इंग्लैंड का भारत दौरा 25 जनवरी 2024 से शुरू होगा।

### युगांडा ने टी-20 विश्वकप के लिए किया क्वालीफाई

दुबई, 30 नवंबर। युगांडा की क्रिकेट टीम ने इतिहास रचते हुए अंतर्राष्ट्रीय क्रिकेट परिषद (आईसीसी) पुरुष टी-20 विश्वकप के लिए क्वालीफाई किया और इसी के साथ वह इस टूर्नामेंट में भाग लेने वाला पांचवां अफ्रीकी देश बन गया है। युगांडा अपने छह मैचों में से पांच में जीत दर्ज करते हुए आईसीसी पुरुष टी-20 विश्वकप अफ्रीका क्षेत्र से इस टूर्नामेंट में क्वालीफाई करने वाली पांचवीं टीम बन गया है। यह विश्वकप वेस्टइंडीज और अमेरिका में आयोजित किया जा रहा है। क्वालीफायर में युगांडा ने अपने शुरुआती मुकाबलों में तंजानिया को आठ विकेट से हराया था। युगांडा ने टेस्ट मैच खेलने वाले जिम्बाब्वे की टीम को टी-20 मैच में पांच विकेट से हराकर शानदार जीत दर्ज की थी। नामीबिया और युगांडा के हाथों हार झेलने वाली जिम्बाब्वे टीम टी-20 विश्वकप के खिलाफ 48 रन पर नाबाद रहते हुए टीम के लिए शानदार प्रदर्शन किया, वहीं गेंदाबाज दिनेश नाकरानी ने 14 रन देकर तीन विकेट झटके। जिसने जिम्बाब्वे की टीम को सात विकेट के नुकसान पर 136 रन पर रोक दिया था। लक्ष्य का पीछा करने उतरी युगांडा के रिजाजत अली शाह ने 42 और अल्पेश रमजानी 40 रन बनाये उन्होंने एक बड़े क्रिकेट उलटफेर के साथ पांच विकेट से मुकाबला जीत लिया। इस बार टी-20 विश्वकप 2024 के लिए अब तक क्वालीफाई करने वाली टीमों में वेस्टइंडीज, अमेरिका, ऑस्ट्रेलिया, इंग्लैंड, भारत, नीदरलैंड, न्यूजीलैंड, पाकिस्तान, दक्षिण अफ्रीका, श्रीलंका, अफगानिस्तान, बंगलादेश, आयरलैंड, स्कॉटलैंड, पापुआ न्यू गिनी, कनाडा, नेपाल, ओमान, नामीबिया और युगांडा शामिल हैं।

### न्यूजीलैंड ने पाकिस्तान के खिलाफ घरेलू श्रृंखला के लिए महिला टीम की घोषणा की

वेलिंगटन, 30 नवंबर। न्यूजीलैंड ने पाकिस्तान के खिलाफ अगले महीने घरेलू मैदान पर होने वाली श्रृंखला के लिए महिला टीम की घोषणा कर दी है। इस श्रृंखला में तीन टी-20 और उसके बाद तीन एकदिवसीय मैच संफेद गेंद से खेले जायेंगे और यह बंगलादेश में अगले साल होने वाले आईसीसी महिला टी-20 विश्वकप से पहले अनुभव प्रदान करेगा। कप्तान सोफी डिवाइन एक बार फिर पूरी श्रृंखला में न्यूजीलैंड की टीम कप्तान होंगी। आईसीसी की रिपोर्ट के अनुसार केरल हालांकि तीन दिसंबर को टूर्नामेंट में श्रृंखला के शुरुआती मैच में नहीं खेल पाएंगी क्योंकि वह ऑस्ट्रेलिया की घरेलू डब्ल्यूबीओएल प्रतियोगिता के फाइनल में भाग लेंगी। न्यूजीलैंड के कोच बेन सांथर को उम्मीद है कि यह श्रृंखला 2024 टी-20 विश्वकप की शुरुआत से पहले उनकी टीम को अपने कौशल को निखारने का अच्छा मौका है।

सांथर ने कहा, हम द्विपक्षीय श्रृंखला में हाल के अच्छे फॉर्म के आधार पर टीम चाहते हैं, लेकिन इससे भी महत्वपूर्ण बात यह है कि अगले वर्ष बंगलादेश में टी-20 विश्वकप की ध्यान में रखते हुए संयोजन विकसित करना जारी रचना है। उन्होंने कहा, एकदिवसीय परिप्रेक्ष्य के साथ ही साथ अपने गेम प्लान को विकसित करना बेहद महत्वपूर्ण है कि हम जितना संभव हो उतने डिवाइन एक बार फिर पूरी श्रृंखला में न्यूजीलैंड की टीम कप्तान होंगी। उन्होंने कहा कि उन्होंने हाल के दिनों में पाकिस्तान को खेलते देखा है और उनके स्पिन आक्रमण की गुणवत्ता से प्रभावित हुए हैं। सांथर ने कहा, बंगलादेश के खिलाफ सीरीज खेलने के बाद पाकिस्तान मैच के लिए तैयार है। उन्होंने कहा, उनके पास एक मजबूत स्पिन आक्रमण और एक खतरनाक शीर्ष क्रम है जो उनके विकेट को बहुत महत्व देता है, जिससे उन्हें गेंदबाजी करना मुश्किल हो जाता है।

### रायपुर के मैदान पर पहली बार होगा टी-20 इंटरनेशनल मैच

रायपुर, 29 नवंबर। भारत और ऑस्ट्रेलिया के बीच चौथा टी20 मैच 1 दिसंबर को रायपुर के मैदान पर खेला जाएगा। भारतीय टीम पहले ही सीरीज में 2-1 से आगे है। भारत के लिए टॉप ऑर्डर के बल्लेबाजों ने अच्छा प्रदर्शन किया है। चौथे मैच के लिए टीम इंडिया को स्क्वाड में श्रेयस अय्यर की वापसी होगी। उन्हें उपकप्तान की जिम्मेदारी भी दी जाएगी।

### भारत का चौथे टी-20 में सीरीज जीतने पर होगा जोर

रायपुर, 30 नवंबर। भारतीय टीम कप्तान सूर्यकुमार यादव की अगुवाई में शुरुआत को शहीद वीर नारायण सिंह अंतरराष्ट्रीय स्टेडियम में होने वाले चौथे मुकाबले में ऑस्ट्रेलिया को हराकर सीरीज जीतने के इरादे से उतरेगी। पांच टी-20 मैचों की श्रृंखला में भारत दो मैचों में जीत और एक हार के बाद सीरीज में 2-1 से आगे है। भारतीय टीम कल होने वाले मुकाबले में ऑस्ट्रेलिया में खेले गये पिछले मैच में अपने दम पर 48 गेंदों में 104 की पारी खेल ऑस्ट्रेलिया को जीत दिलाने वाले ग्लेन मैक्सवेल की गैरमौजूदगी का फायदा उठाने का प्रयास करेगी। अनुभवी कप्तान मैथ्यू वेड ने भी पिछले मैच में बहुत उपयोगी पारी खेली थी। स्टीव स्मिथ और एडम जम्पा भी आईसीसी पुरुष एकदिवसीय विश्व कप के व्यस्त अभियान के बाद स्वदेश लौट गये हैं। हालांकि मैच जीतने के लिए भारत के गेंदबाजों को टिम डेविड, जोश फिलिप

और बेन मैकडरमॉट जैसे विध्वंसक बल्लेबाजों की नई जोड़ी को समेटते हुए सीमित ओवरों के प्रारूप में अच्छा प्रदर्शन करना होगा। श्रेयस अय्यर की वापसी से भारत की बल्लेबाजी में कुछ बल मिलेगा। अब तक खेले गए तीन मैचों में शीर्ष क्रम ने पूरी ताकत झांक दी है। एकमात्र अपवाद तिलक वर्मा थे जिन्होंने उम्मीद के मुताबिक प्रदर्शन नहीं कर सके। कल के मुकाबले में यशस्वी जयसवाल, ऋतुराज गायकवाड, ईशान किशन, कप्तान सूर्या और रिकू सिंह के प्रदर्शन पर भारतीय टीम की जीत निश्चर करेगी। दीपक चाहर का शामिल होने से टीम गेंदबाजी विभाग में मजबूत होगा, क्योंकि वे नई गेंद के उपयोगी गेंदबाज हैं और मुकेश कुमार की शायी समारोह में भाग लेने के बाद उनकी दोबारा वापसी से डेथ बॉलिंग की संभावनाएं बढ़ेंगी। जीत सुनिश्चित करने के लिए प्रसिद्ध कृष्णा और अजय खान लगातार अच्छा प्रदर्शन करना होगा।

### फीबा ने 3 गुणा 3 ओलंपिक क्वालीफायर के दो मेजबानों की घोषणा की

जिनेवा, 30 नवंबर। इंटरनेशनल बास्केटबॉल फेडरेशन ने 2024 पेरिस ओलंपिक खेलों में 3 गुणा 3 बास्केटबॉल प्रतियोगिताओं के लिए तीन ओलंपिक क्वालीफाई टूर्नामेंट में से दो के लिए मेजबान शहरों की घोषणा की। फीबा ने बुधवार को की घोषणा में कहा कि जापान का उत्सुनोमिया तीन से पांच मई 2024 को यूनिवर्सिटी-संचालित ओलंपिक क्वालीफाई टूर्नामेंट (यूओक्यूटी) की ओर हंगरी का

डेब्रेसेन 23 से 26 मई को ओक्यूटी की मेजबानी करेगा। 30 जुलाई से पांच अगस्त 2024 को पेरिस में ओलंपिक 3 गुणा 3 बास्केटबॉल प्रतियोगिता में प्रत्येक वर्ग में आठ टीमों प्रतिस्पर्धा करेंगी। सर्बिया, अमेरिका और चीन की पुरुष टीमों के साथ-साथ चीन, अमेरिका और फ्रांस की महिला टीमों को एक नवंबर, 2023 तक उनकी विश्व रैंकिंग के आधार पर पहले ही पेरिस ओलंपिक में 2024 में जगह बना चुके हैं।

### महिला जूनियर हॉकी विश्व कप के पहले मैच में भारत ने कनाडा को 12-0 से धोया



सैंटियागो, 30 नवंबर। भारतीय जूनियर महिला हॉकी टीम ने चिली के सैंटियागो में शुरुआती मैच में बुधवार को कनाडा के खिलाफ 12-0 से शानदार जीत हासिल करके अपने एफआईएच हॉकी महिला जूनियर विश्व कप 2023 अभियान की शानदार शुरुआत की। भारत की ओर से अन् (4, 6, 39), दीपी मोनिका टोपो (21), मुमताज खान (26, 41, 54, 60), दीपिका सोरेंग (34, 50, 54), और नीलम (45) ने गोल दागे। भारत ने मैच की शुरुआत आक्रामक रुख के साथ की और कनाडा पर लगातार दबाव

बनाये रखा। अन् ने चौथे और छठे मिनट में पेनल्टी कॉर्नर के जरिये दो शुरुआती गोल किए। दूसरे क्वार्टर में दीपी मोनिका टोपो ने 21वें और मुमताज खान 26वें मिनट में एक-एक फोल्ड गोल किया। इस बीच कनाडा को पेनल्टी कॉर्नर मिला लेकिन वे इसका फायदा नहीं उठा सके।

अच्छी बढ़त के बावजूद भारतीय टीम ने तीसरे क्वार्टर में भी आक्रामक खेल का मुजाहिरा किया और दीपिका सोरेंग (34) ने पेनल्टी कॉर्नर को गोल में बदलकर दबदबा बनाए रखा, जिसके बाद अन् (39) ने अपनी हैट्रिक पूरी की। जबकि मुमताज खान (41) ने मैच का अपना दूसरा गोल किया। इसके अलावा, नीलम (45) ने पेनल्टी कॉर्नर पर अपना शॉट मारकर अंतिम क्वार्टर के अंत तक भारत का स्कोर 8-0 कर दिया। भारतीय टीम की गोल करने की भूख चौथे क्वार्टर में भी जारी रही, जिसके परिणामस्वरूप दीपिका सोरेंग (50, 54) और मुमताज खान (54, 60) ने गोल किए, जिससे न केवल तीसरे क्वार्टर में अपनी हैट्रिक पूरी की, बल्कि भारत की जीत 12-0 से सुनिश्चित हुई। भारत अपने दूसरे मैच में एक दिसंबर को जर्मनी से भिड़ेगा।

### नजमुल शांतो की शतक से बांग्लादेश को 205 रनों की बढ़त

सिलहट 29 नवंबर। बांग्लादेश रन पर कप्तान नजमुल शांतो के 104 रनों के नाबाद शतक और मुशफिकुर रहमन के नाबाद 43 रनों की बढ़ोतरी पहले टेस्ट के तीसरे दिन गुवावर को न्यूजीलैंड के खिलाफ 205 रन की बना ली है। आज यहां इससे पहले दिन की शुरुआत में न्यूजीलैंड ने 266 के स्कोर से आगे खेलना शुरू किया, लेकिन बांग्लादेशी गेंदबाजों के आगे न्यूजीलैंड के बल्लेबाज अधिक देर तक टिक नहीं सके और टीम 317 रन पर ऑलआउट हो गयी। कप्तान साउथी 35 और प्रदर्शन 23 रन बना कर आउट हुए। दोनों बल्लेबाजों के बीच नौवें विकेट के लिए 52 रनों की

साझेदारी हुई। अजाज पटेल एक रन पर नाबाद रहे। इसके बाद दूसरी पारी में भी बांग्लादेश की सलामी जोड़ी सस्ते में पवेलियन लौट गयी। पहली पारी में शतक बनाने वाले महमदुल हसन आठ रन पर रनआउट हुए। जबकि जाकिर हसन 17 रन को पटेल ने पगबाधा किया। बांग्लादेश के कप्तान नजमुल हुसैन शांतो ने पारी संभाली और हक के साथ 90 रन की साझेदारी की। हक भी 40 रन बना कर रन आउट हुए। शांतो ने अपने टेस्ट करियर का पांचवां शतक बनाते हुए टीम को मजबूत बढ़त दिलाई। न्यूजीलैंड की ओर से अजाज पटेल को एक विकेट मिला। शेप दो बल्लेबाज रन आउट हुए।